



മുത്തിനുള്ളത് മുത്താറിക്ക് വിൽക്കാ നുള്ള സർക്കാർ തീരുമാനത്തെ പ്രതി പക്ഷനേതാവും ശൈലിമാനായും അ പലപിച്ചത് സാദാവികം. കേരള കൗമു ദി നവംബർ എട്ടിന് മുഖപ്രസംഗവു മെഴുതി. സഖാക്കൾ അങ്ങിങ്ങ് അല്ലെ ചില്ലെ സമരമൊക്കെ നടത്തുകയും ചെയ്തു. എന്നാൽ, റസ്റ്റ് ഹൗസ് സ്വകാ ര്യവൽകരണത്തിനെതിരെ ഏറ്റവും ശ ക്തമായി പ്രതികരിച്ചത് കോൺഗ്രസ്സു കാരനായ ആലുവാ എം.എൽ.എ കെ. മുഹമ്മദാലിയായിരുന്നു. പിന്നീട് വി.എം. സുധീരനും തേരമ്പിൽ രാമകൃഷ്ണനും അതേപാത പിന്തുടർന്നു.

മലപ്പുറം ജില്ലക്കുതെക്ക്, അമ്പതുശ തമാനത്തിലേറെ മുസ്ലിം വോട്ടർമാ രുള്ള ഏക നിയോജക മണ്ഡലമാണ് ആലുവ. സുശക്തവും സുസ്ഥിരവുമാ ണ് ആലുവായുടെ കോൺഗ്രസ് പാരമ്പര്യം. 1967ൽ മാർക്സിസ്റ്റ് സാത്ത്വൻ വിജയിച്ചതൊഴിച്ചാൽ കേരളപ്പിറവിക്ക് ശേഷം കോൺഗ്രസ്സുകാർ മാത്രമേ ആ ലുവയെ പ്രതിനിധാനം ചെയ്തിട്ടുള്ളൂ. കേരള കോൺഗ്രസ്സുകളെയോ മുസ്ലിം ലീഗിനെയോ കൂട്ടുപിടിക്കാതെ കോൺഗ്ര സ് റ്റേക്കുമത്സരിച്ചിട്ട് (21 വാർഡിലും ചിഹ്നം കൈപ്പത്തി). ഭൂരിപക്ഷം നേടി ഭരിക്കുന്ന കേരളത്തിലെ ഏക മുനിസി പ്റ്റലിറ്റിയും ആലുവയാണ്.

കോൺഗ്രസിലെ ആന്റണി ഗ്രൂപ്പുകാ രാണ് കെ. മുഹമ്മദാലി. 1980ൽ ടി.എ ച്ച്. മുസ്തഫയെ മലർത്തിയടിച്ച് നിയ മസഭയിലെത്തുമ്പോൾ വയസ്സ് 33 ആ യിരുന്നു മുഹമ്മദാലിക്ക്. 1982, 87, 91, 96, 2001 വർഷങ്ങളിലൊക്കെ വിജയം ആവർത്തിച്ചു. ഓരോ തവണയും ഭൂരി പക്ഷം വർദ്ധിച്ചു. ഇത്രയധികം തവണ തുടർച്ചയായി ഒരേ മണ്ഡലത്തെ പ്ര തിനിധാനം ചെയ്ത മറ്റൊരു കോൺഗ്ര സുകാരനും -ഉമ്മൻചാണ്ടിയല്ലാതെ- ഉ ണ്ടായിട്ടില്ല. ആറു വട്ടം അടുപ്പിച്ചു ജ യിച്ച് നിയമസഭാഗതവ രജത ജൂബിലി യുടെ പടിവാതിലെത്തിയിട്ടും മന്ത്രിസ്ഥാനം കിട്ടാത്ത ഹതഭാഗ്യരും വേറെ ഉണ്ടായിട്ടില്ല. അഴിമതിക്കാരല്ലാത്ത അ പുർവ്വം കോൺഗ്രസ്സുകാരിലൊരാളാണ് മുഹമ്മദാലി. ഭൂവിനിയോഗം ഉത്തരവു ലംഘിച്ച് അഞ്ചു സെന്റ് സ്ഥലം മണ്ണിട്ടുനീക്കത്തി എന്ന ഒരു ആരോപണമേ ഇക്കണ്ട കാലത്തിനിടക്ക് അദ്ദേഹത്തി നെതിരെ ഉണ്ടായിട്ടുള്ളൂ.

140 റസ്റ്റ് ഹൗസുകൾ നടത്തുന്നവ കയിൽ സർക്കാരിന് പ്രതിവർഷം രണ്ടു കോടി രൂപ നഷ്ടമുണ്ടെന്നാണ് മുഖ്യ നും മുനിറും പറയുന്നത്. എന്നാൽ മു ഹമ്മദാലിയുടെ നിലപാട് മറ്റൊന്നാ ണ്. "സർക്കാർ അതിഥിമന്ദിരങ്ങൾ ആ ദായകരായി നടക്കുന്ന സ്ഥാപനങ്ങ ഉല്ല. ഒരുകാലത്തും ആദായകരമായിരു ന്നുമില്ല. അതല്ല ലക്ഷ്യവും. താഴ്ന്നവ രുമാനക്കാരായ സർക്കാർ ജീവനക്കാർ ക്കും പൊതുപ്രവർത്തകർക്കും ഔദ്യോ

ഗിക കൃത്യനിർവഹണത്തിന് താമസമൊരുക്കാൻ െണ്ടിയാണ് അതിഥിമന്ദിരങ്ങൾ നിർമ്മിച്ചിട്ടുള്ളത്. ഇന്ത്യ യിൽ എല്ലാ സംസ്ഥാനങ്ങളിലും സർക്കാർ മേഖല യിലാണ്. അവിടെങ്ങുമുള്ള സർക്കാരുകൾ അതിഥി മന്ദിരങ്ങൾ ആദായവൽകരിക്കാൻ ശ്രമിക്കുന്നില്ല." ഇ നി, ആദായമുണ്ടാക്കിയേ തീരൂ എന്നാണെങ്കിൽ അ വ കെ.ടി.ഡി.സി.യെ ഏൽപ്പിച്ചാൽ മതി എന്നും മുഹ മ്മദാലിക്ക് അഭിപ്രായമുണ്ട്.

"സർക്കാർ പാട്ടത്തിനുകൊടുത്ത ഭൂമിയും മറ്റും തിരിച്ചെടുക്കാൻ കഴിയാത്ത സാഹചര്യം നിലനിൽ ക്കെയാണ് ഇപ്പോൾ റസ്റ്റ് ഹൗസുകൾ കൈമാറാൻ തീരുമാനിച്ചിട്ടുള്ളത്. 30 വർഷം കഴിയുമ്പോൾ ഇന്ന് സ്വകാര്യ വ്യക്തികൾക്ക് കൈമാറുന്ന രാഷ്ട്രീയ നേ ത്യതഥായിരികില്ല ഭരണത്തിൽ. ഇത് സംബന്ധിച്ച് അനുകൂലമായും പ്രതികൂലമായും അഭിപ്രായം പറ ണ്ണവരും അനുണ്ടാകണമെന്നില്ല. പൊതുവുതൽ അ ന്യാധീനപ്പെടുത്തുന്ന നടപടി ഏത് സർക്കാരിന്റെ ഭാഗത്തുനിന്നുണ്ടായാലും യോജിക്കാൻ കഴിയില്ല" - മുഹമ്മദാലി പറയുന്നു.

സ്വകാര്യ വ്യക്തികൾക്ക് 30 കൊല്ലത്തേക്ക് ഏൽപി ച്ചുകൊടുത്ത അതിഥിമന്ദിരം പള്ളിക്കാട്ടിൽ പോയ മുതലാണെന്ന് ആർക്കാണ് അറിയാത്തത്? പക്ഷേ, മുനിറിന് സംശയമില്ല. മുതൽ സർക്കാരിന്റെ. തന്നെ. അതിഥിമന്ദിരങ്ങൾ പാട്ടത്തിനു നൽകുകയല്ല; അവ യുടെ നടത്തിപ്പുമാത്രമാണ് സ്വകാര്യ സംരംഭകരെ ഏൽപ്പിക്കുന്നത്. സ്ഥലം ഉൾപ്പെടെ റസ്റ്റ് ഹൗസുക ളുടെ പുർണ്ണമായ അവകാശം സർക്കാരിനാണ്. മാ ത്രമല്ല, "മരാമത്തുവകുപ്പിന്റെ ഉടമസ്ഥതയിലുള്ള ത്" എന്നൊരു ബോർഡ് പുറത്തു സ്ഥാപിക്കുകയും ചെയ്യും. മദ്യക്കുപ്പികളിലും സിഗരറ്റുകുടിന്മേലും കാ ണ്ണുന്ന ആരോഗ്യത്തിന് ഹാനികരം എന്ന നിയമപ്ര കാരമുള്ള മുന്നറിയിപ്പുപോലെ ഒന്ന്.

അപ്രകാരമൊരു ബോർഡ് ഉള്ളപ്പോൾ ഏത് സ്വ കാര്യ സംരംഭകനാണ് മാഷേ, ഒഴിഞ്ഞു കൊടുക്കാ ത്തത്? പെട്ടി സ്വകാര്യ വ്യക്തികളുടെ കൈയിൽ, താക്കോൽ സർക്കാരിന്റെ പോക്കറ്റിലും.

സ്വകാര്യ സംരംഭകർക്ക് അതിഥിമന്ദിരം നാലു ന ക്ഷത്ര സൗകര്യത്തോടെ പുതുക്കിപ്പണിയാം എന്നതാ ണ് കൈമാറ്റക്കരാറിലെ ഏറ്റവും ആകർഷകമായ വ്യ വസ്ഥ. നാലു നക്ഷത്രമാകണമെങ്കിൽ ബാർ നിർബ ന്ധം. പരിശുദ്ധ റ്മദാൻ മാസത്തിൽത്തന്നെ ഇത്ര വി പ്ലവകരമായ തീരുമാനം കൈക്കൊണ്ട മന്ത്രിപുറംഗവനെ അഭിനന്ദിക്കുകയല്ല പു രോഗമന ചിന്താഗതിക്കാർ ചെയ്യേണ്ടിയിരുന്നത്?

സർക്കാർ അതിഥിമന്ദിരങ്ങളത്രയും കാടുകയറി ഭാഗവീനിലയമായിക്കിടക്കുക യാണെന്നും അനാശാസ്യ പ്രവർത്തനമാണ് അവിടെ നടക്കുന്നതെന്നും മന്ത്രി പ റഞ്ഞു. നക്ഷത്ര പദവി കൈവന്നാൽ പിന്നെ 'ആശാസ്യ' പ്രവർത്തനമേ നടക്കൂ. അതിഥിമന്ദിര കൈമാറ്റത്തിൽ അഴിമതിയുണ്ടെന്ന് തെളിഞ്ഞാൽ മന്ത്രിക്കസേര യിൽ തുടരില്ല എന്നൊരു ഭീഷണിയും മുഴക്കി, മുനിർ. നായനാരെപ്പോലെ ലോ കായുകതയിൽ കടലാസുകൊടുക്കാൻ വെല്ലുവിളിച്ചില്ലെന്നുമാത്രം. മുസ്ലിംലീഗി നെ പിണക്കിയാൽ പിന്നെ ഭരണമില്ലെന്ന് ആന്റണിക്കറിയാം. കോൺഗ്രസിലെ ഗ്രൂപ്പുകൾ നാലും മുഖ്യന് എതിരാണ്. ചെറുകിട പാർട്ടികളും തമിമവ. വന്നി ട്രും പോയിട്ടും മുസ്ലിംലീഗും മാണിഗ്രൂപ്പുമാണ് ആന്റിക്ക്. തുണ. അതുകൊണ്ടു തന്നെ മുനിർ വിരൽവെക്കുന്നിടത്ത് ഒപ്പിലെല്ലാതെ ഗത്യന്തരമില്ല ആദർശധീരന്. ലീഗിന്റെ പിന്തുണയില്ലെങ്കിൽ കോഴിക്കോട്ടുനിന്ന് ഇനി ലോക്സഭ കാണില്ലെന്നു മുരളീധരനുമറിയാം. യു.ഡി.എഫ് യോഗത്തിൽ ഇ. അഹമ്മദിനോട് മാപ്പുചോദി കൊള്ളു വിവേകം മുരളിക്കുണ്ടായതും മുഹമ്മദാലിക്കെതിരെ പറസുമായി പ്ര തികരിച്ചതും അതുകൊണ്ടാണ്. മരാമത്തുവകുപ്പിന്റെ വിശ്വമന്ദിരങ്ങൾ തീർത്തി ട്ടുവേണം ടൂറിസം വകുപ്പിന്റെ അതിഥിമന്ദിരങ്ങൾ കച്ചവടമാക്കാൻ. അതും കഴി ണ് കെ.ടി.ഡി.സി.യുടെ യാത്രിനിവാസുകൾ. കൊടുക്കുന്നവർക്കു ലാഭം, എടു ക്കുന്നവർക്കും ലാഭം. കാഴ്ചക്കാർക്ക് ബഹുലാഭം. മയ്യത്ത് സുബർക്കത്തിൽ പോ യാലേന്ത്, ജഹനത്തിൽ പോയാലേന്ത്? മുക്രിക്കാർക്കു കൈനിയെ കാശ്!

സ്വകാര്യ വ്യക്തികൾക്ക് 30 കൊല്ലത്തേക്ക് ഏൽപിച്ചുകൊടുത്ത അതിഥിമന്ദിരം പള്ളിക്കാട്ടിൽ പോയ മുതലാണെന്ന് ആർക്കാണ് അറിയാത്തത്? പക്ഷേ, മുനിറിന് സംശയമില്ല. മുതൽ സർക്കാരിന്റെ തന്നെ. അതിഥിമന്ദിരങ്ങൾ പാട്ടത്തിനു നൽകുകയല്ല; അവയുടെ നടത്തിപ്പു മാത്രമാണ് സ്വകാര്യ സംരംഭകരെ ഏൽപ്പിക്കുന്നത്.

